

(ഡി&ഇ) കോവിഡ്-19 മഹാമാരിയുടെ പശ്ചാത്തലത്തിൽ ലോക വ്യാപകമായി നിയന്ത്രണങ്ങൾ നിലനിൽക്കുന്നതിനാൽ നിലവിൽ ഇൻവെന്റേഴ്സ് മീറ്റ് സംഘടിപ്പിക്കുന്ന വിഷയം പരിഗണനയിലില്ല.

തിരൂർ നിയോജകമണ്ഡലത്തിലെ വ്യവസായ പദ്ധതികൾ

118(387) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) തിരൂർ നിയോജകമണ്ഡലത്തിൽ കഴിഞ്ഞ 5 വർഷം വ്യവസായ വകുപ്പ് നടപ്പിലാക്കിയ പദ്ധതികളുടെ വിശദവിവരം ലഭ്യമാക്കുമോ?

തിരൂർ നിയോജകമണ്ഡലത്തിൽ മലപ്പുറം ജില്ലാ വ്യവസായ കേന്ദ്രംവഴി പി.എം.ഇ.ജി.പി. പദ്ധതി പ്രകാരം 32 യൂണിറ്റുകൾക്ക് 72,64,953 രൂപയും ഇ.എസ്.എസ്. സബ്സിഡിയായി 12 യൂണിറ്റുകൾക്ക് 27,80,000 രൂപയും ഉജ്ജീവന വായ്പ സബ്സിഡി ഇനത്തിൽ 9 യൂണിറ്റുകൾക്ക് 14,30,000 രൂപയും ഇന്റേസ്റ്റ് സബ്-വെൻഷൻ ഫോർ നാനോ ഹൗസ് ഹോൾഡ് പദ്ധതിക്ക് 1 യൂണിറ്റിന് 24,540 രൂപയും വ്യവസായ ഭദ്രത ഇന്റേസ്റ്റ് സബ്-വെൻഷൻ പദ്ധതിയിനത്തിൽ 3 യൂണിറ്റുകൾക്ക് 16348 രൂപയും ചെലവഴിച്ചിട്ടുണ്ട്. കൂടാതെ 12 സംരംഭകത്വ ബോധവൽക്കരണ പരിപാടികളും സംഘടിപ്പിച്ചിട്ടുണ്ട്.

(ബി) വ്യവസായ വകുപ്പിന് കീഴിൽ തിരൂർ മണ്ഡലത്തിൽ നടപ്പിലാക്കുന്ന പുതിയ പദ്ധതികളുടെ വിശദവിവരം അറിയിക്കുമോ;

(സി) തിരൂർ നിയോജകമണ്ഡലത്തിൽ വ്യവസായ മേഖലയിലെ നിരവധി സാധ്യതകൾ പരിഗണിച്ച് പുതിയ പദ്ധതികൾ നടപ്പിലാക്കാൻ സർക്കാർ നടപടി സ്വീകരിക്കുമോ?

(ബി&സി) സംരംഭകരെ പ്രോത്സാഹിപ്പിക്കുന്നതിനും നിക്ഷേപം നടത്തി തൊഴിലവസരങ്ങൾ വർദ്ധിപ്പിക്കുന്നതിനും നിലവിലുള്ള എല്ലാ സ്കീമുകളും നടപ്പിലാക്കി വരുന്നുണ്ട്.

പുതിയ വ്യവസായങ്ങൾ

119(388) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) 2016-2021 കാലയളവിൽ കഴിഞ്ഞ സർക്കാരിന് സംസ്ഥാനത്ത് പുതുതായി എത്ര വ്യവസായങ്ങൾ ആരംഭിക്കാൻ സാധിച്ചുവെന്ന് വ്യക്തമാക്കാമോ;

(ബി) വിശദാംശങ്ങൾ നൽകാമോ?

(എ&ബി) 2016-2021 കാലയളവിൽ സംസ്ഥാനത്ത് പുതുതായി 68,256 സൂക്ഷ്മ-ചെറുകിട-ഇടത്തരം വ്യവസായ യൂണിറ്റുകൾ ആരംഭിക്കുകയും ആയതിലൂടെ 6365.06 കോടി രൂപയുടെ നിക്ഷേപവും 2,42,128 തൊഴിലവസരങ്ങളും ലഭ്യമാക്കുകയും ചെയ്തിട്ടുണ്ട്. കൂടാതെ കേരള സിഡ്കോയിൽ 2016-2017 കാലയളവിൽ 17 പുതിയ വ്യവസായ സംരംഭങ്ങൾ ആരംഭിക്കുന്നതിനായി ഭൂമി അനുവദിച്ച് നൽകിയിട്ടുണ്ട്. സിഡ്കോയുടെ പാലക്കാട് ജില്ലയിലെ ഒലവക്കോട് വ്യവസായ എസ്റ്റേറ്റിൽ 15 വ്യവസായ സംരംഭങ്ങൾ ആരംഭിക്കുന്നതിനും കൊല്ലം ജില്ലയിലെ തൃക്കോവിൽവട്ടം മിനി വ്യവസായ എസ്റ്റേറ്റിൽ ഒരു വനിതാ വ്യവസായ സംരംഭം ആരംഭിക്കുന്നതിനും തിരുവനന്തപുരം ജില്ലയിലെ വർക്കല മിനി വ്യവസായ എസ്റ്റേറ്റിൽ ഒരു വ്യവസായ സംരംഭം ആരംഭിക്കുന്നതിനും ഒഴിവുള്ള ഷെഡ്/ഭൂമി അനുവദിച്ച് നൽകുകയുണ്ടായി. ആയതിലൂടെ ഒരു കോടി ഇരുപത്തിയഞ്ച് ലക്ഷം രൂപയുടെ നിക്ഷേപവും 205 പുതിയ തൊഴിലവസരങ്ങളും സൃഷ്ടിക്കുവാൻ കഴിഞ്ഞിട്ടുണ്ട്. 2016-2021 കാലയളവിൽ കെ.എസ്.ഐ. ഡി.സി.യുടെ ധനസഹായത്തോടെ 19 വ്യവസായ സംരംഭങ്ങൾ ആരംഭിച്ചിട്ടുണ്ട്. കൂടാതെ കെ.എസ്.ഐ.ഡി.സി.യുടെ കീഴിലുള്ള ഇൻഡസ്ട്രിയൽ ഗ്രോത്ത് സെന്ററുകളിലും ഇൻഡസ്ട്രിയൽ പാർക്കുകളിലുമായി 70 യൂണിറ്റുകൾ പുതുതായി പ്രവർത്തനമാരംഭിച്ചിട്ടുണ്ട്. വിശദാംശങ്ങൾ അനുബന്ധം* ആയി ചേർത്തിട്ടുണ്ട്. 2016-2021 വരെയുള്ള കാലയളവിൽ 554 സംരംഭകർക്കാണ് കിൻഫ്ര പാർക്കുകളിൽ ഭൂമി അലോട്ട് ചെയ്തിട്ടുള്ളത്.

പ്രവാസികളുടെ പുനരധിവാസത്തിനായി വ്യവസായ സംരംഭങ്ങൾ

120(389) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) കോവിഡുമൂലം തൊഴിൽരഹിതരായി മടങ്ങിവരുന്ന പ്രവാസികളുടെ പുനരധിവാസവും തൊഴിലും ഉദ്ദേശിച്ച് പുതിയ വ്യവസായ സംരംഭങ്ങൾ തുടങ്ങുവാൻ നടപടി സ്വീകരിച്ചിട്ടുണ്ടോ;

(ബി) അടിസ്ഥാനസൗകര്യങ്ങൾ ലഭ്യമായതും താരതമ്യേന വ്യവസായ സംരംഭങ്ങൾ കുറവുള്ളതുമായ നിയോജകമണ്ഡലങ്ങളെ ഇതിനായി പരിഗണിക്കുമോ?

(എ&ബി) കോവിഡുമൂലം മടങ്ങിവരുന്ന പ്രവാസികൾക്ക് മാത്രമായി വ്യവസായ സംരംഭങ്ങൾ ആരംഭിച്ചിട്ടില്ലെങ്കിലും ഇവർക്ക് അവരുടെ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.